
10 ta' Novembru, 1989

Imħallfin: -

**S.T.O. Prof. Hugh Harding B.A., LL.D., F.S.A.,
F.R.Hist.S., President**
Onor. Joseph A. Herrera Bl.Can.(Rome), LL.D.
Onor. Carmel A. Agius B.A., LL.D.

Ir-Repubblika ta' Malta

versus

Raymond Brincat

Digriet tal-Qorti Kriminali fil-Kors ta' Ġuri – Appellabilità

Wara li l-akkużat iwieġeb jekk hux hati jew le u sa meta l-istess akkużat ikun ġie mišjub hati fuq l-att ta' akkuża, ma hemm lok għal ebda appell lill-Qorti ta' l-Appell Kriminali billi l-igi ma tikkontemplax appelli matul dan il-perijodu.

Il-Qorti: –

Rat id-digriet ta' l-Onorabbli Qorti Kriminali tas-7 ta' Novembru, 1989 li biha ddecidiet li l-ġurija għandha tara l-video Dokument MS shih, apparti biss is-sekwenza relattiva għall-awtopsja u konsegwentement waqt il-wiri tiegħu l-video għandu jitwaqqaf fil-mument preċiż meta tkun ser tibda l-awtopsja;

Omissis;

Rat ir-rikors ta' l-appell ta' l-akkużat Raymond Brincat ipprezentat fid-9 ta' Novembru, 1989 li bih filwaqt li interpona appella mid-deċiżjoni mogħtija mill-Qorti Kriminali talab li din il-Qorti joghġobha tirrevoka d-deċiżjoni appellata u konsegwentement tordna li fl-aħjar interess ta' l-amministrazzjoni tal-gustizzja dan il-video tape m'għandux jintwera lill-ġurija;

Rat l-atti rilevanti inkluż il-verbal li sar mill-Ewwel Qorti wara li ngħata d-digriet tagħha issa appellat;

Rat il-verbal tas-seduta tallum minn fejn jirriżulta li quddiemha din il-Qorti għandha preġudizzjali x'tiddecidi u ċjoè

l-kwistjoni ta' l-inappellabilità tad-deċiżjoni ta' l-ewwel Qorti f'dan l-istadju;

Ikkunsidrat:

Illi l-kwistjoni ta' l-appellabilità o meno f'kazijiet ta' digrieti li jinghataw mill-Qorti Kriminali fil-kors tal-ġuri wara li l-akkużat ikun wieġeb jekk hux hati jew le digà giet deċiża minn din il-Qorti fis-sentenza tagħha *in re* Repubblika ta' Malta vs Anthony Mifsud ta' 1-10 ta' Ġunju 1985, Ir-Repubblika ta' Malta vs Joseph Hallet tat-23 ta' Frar, 1977 u Ir-Repubblika ta' Malta vs Gioacchino sive Jack Pace tal-15 ta' Novembru, 1988;

Fit-termini ta' din il-ġurisprudenza bbażata fuq il-liġi, wara li l-akkużat iwieġeb jekk hux hati jew le u sa meta l-istess akkużat ikun ġie misjub hati fuq att ta' akkuża m'hemm lok għal ebda appell lil din il-Qorti, billi l-liġi ma tikkontemplax appelli matul dan il-perijodu u mhux leċitu li l-Qorti tikkonferixxi dritt ta' appell meta l-legislatur ma jkunx ta dan id-dritt;

Obiter, din il-Qorti trid tosserva wkoll, in kwantu l-appellant qed jilmenta li d-digriet inghata qabel ma spiċċa jittratta l-kaz tiegħu u jidher li l-Ewwel Qorti b'xi mod fehmet li kien spiċċa t-trattazzjoni tiegħu, li trattandosi ta' digriet interlokutorju li jista' jiġi revokat *contrario imperio* mill-istess Qorti li tatu li għandha anki d-dritt li timmodifika l-preġudizzju ilmentat stante li dan l-appell ser jiġi ddikjarat irritu u null, ma jeżistix;

Għal dawn il-motivi tiddikjara l-appell ta' l-akkużat Brincat bhala irritu u null u konsegwentement ma tiħux aktar konjizzjoni tiegħu. L-atti qed jiġu rrinvjati lill-Ewwel Qorti għall-kontinwazzjoni.